

જગદિશ્વ

તંત્રી : રોબિન ધોળકીયા • સહતંત્રી: પ્રકાશ ધોળકીયા

વેબ સાઈટ : <http://jagadishchristian.com> email:garvinavkranti@yahoo.com

અમદાવાદથી
દર શનિવારે
પ્રસિદ્ધ થતું
સાપ્તાહિક

(મો)૯૮૨૫૧૬૯૩૮૬

(ના)
આપનું લેવાઈ ગયેલું પત્ર (બી) -

(સરનામાનું સ્વીકાર ઉપાડવા
વગર પરત કરો)

If undelivered pl. return to;
કાર્યાલય : ૨/૧૦ સોનિયા એપાર્ટમેન્ટ
પી.ટી.કોલેજરોડ, નારાયણનગર
પાલડી, અમદાવાદ-૭

YEAR-25 • ISSUE: 27/28 DATE: 09-07-16 • SATURDAY • PAGES : 4 • PRICE Rs. One • YERLY-SUB:Rs. 60/-

કેન્દ્ર સરકારમાં મોદી કેબિનેટનું વિસ્તરણ : ૧૯ નવા પ્રધાનોએ શપથ લીધા અને પાંચને પાણીયું અપાયું

વડાપ્રધાન નરેન્દ્ર મોદીએ પોતાની કેબિનેટનો ફરીથી એકવાર ગંજીપો ચીપ્યો અને બે વર્ષમાં બીજીવાર કેબિનેટનું વિસ્તરણ કરવામાં આવ્યું. તેમના પ્રધાન મંડળમાં નવા ૧૯ પ્રધાનોને લેવામાં આવ્યા જ્યારે જુના પાંચ પ્રધાનોને પાણીયું પકડાવામાં આવ્યું. કેટલાક મંત્રીઓની કટ સાઈઝ કરી નંખાઈ. કેબિનેટમાં કુલ પ્રધાનોની સંખ્યા ૭૮ની થઈ છે. ૨૦૧૭માં યુપી અને ગુજરાત સહિત અન્ય રાજ્યોમાં આવી રહેલી ચુંટણીઓને ધ્યાનમાં રાખીને પ્રધાનમંડળની પુનઃરચના કરવામાં આવી છે. જેમાં જાતિ અને વોટ બેન્કને ધ્યાનમાં રાખવામાં આવ્યું છે. દસ રાજ્યોમાંથી ૧૯ પ્રધાનોને સ્થાન અપાયું છે. જેમાં યુપીના ત્રણ અને ગુજરાતમાંથી ત્રણ પ્રધાનોની પસંદગી કરવામાં આવી છે. આમ કેબિનેટમાં ગુજરાત, રાજસ્થાન, પશ્ચિમ બંગાળ, મહારાષ્ટ્ર, મધ્યપ્રદેશ, દિલ્હી, ઉત્તરાખંડ, કર્ણાટક અને આસામને પ્રતિનિધિત્વ અપાયું છે. પ્રકાશ જાવડેકરને પ્રમોશન અપાયું છે. જ્યારે માનવસંશાધન મંત્રાલયના કર્તાહર્તા સ્મૃતિ ઇરાનીને કટ સાઈટ કરી દેવાયા છે. શિવસેનાને કોઈ પદ આપવામાં આવ્યું નથી. કારણકે શિવસેનાએ જાહેરમાં ભાજપની ટીકાઓ કરવામાં કાંઈ બાકી રાખ્યું નથી. તેથી શિવસેનાના કોઈપણ સાંસદને મંત્રી મંડળમાં સ્થાન અપાયું નથી.

કેબિનેટમાં પડતા મુકાયેલા પ્રધાનોમાં એચઆરડી પ્રધાન રામ શંકર કઠેરીયા, આદીવાસી બાબતોના પ્રધાન મનસુખ વસાવા, રાજ્યકક્ષાના કૃષિપ્રધાન મોહનભાઈ કુંડારીયા, પંચાયતી રાજ્યના પ્રધાન નિહાલચંદ અને જળ સંશાધન મંત્રાલયના પ્રધાન સંવરલાલ જાટનો સમાવેશ થાય છે. ગુજરાત અને કર્ણાટક તેમજ યુપીમાં આવતે વર્ષે ચુંટણી યોજાવાની છે ત્યારે છુટા થયેલા પ્રધાનોને સંગઠનમાં કામ સોંપવામાં આવશે.

મોદીની કેબિનેટ મનમોહનસિંહના પ્રધાન મંડળ કરતાં મોટી થઈ ગઈ છે. મોદી સરકારમાં ૧૯ પ્રધાનો લેવામાં આવ્યા પછી કુલ સંખ્યા ૭૮ પર પહોંચી ગઈ છે. યુપીના ત્રણ સાંસદોને સમાવવામાં આવ્યા છે. પછી યુપીના સૌથી વધુ કુલ ૧૨ પ્રધાનોને સ્થાન મળ્યું છે. કેબિનેટમાં કુલ ૮૨ પ્રધાનોનો સમાવેશ કરી શકાય છે. મનમોહનસિંહના વખતે કુલ ૭૮ પ્રધાનો હતા. ૨૦૧૪ની ચુંટણી વખતે મોદીએ મિનિમમ ગવર્નમેન્ટ અને મેક્સીમમ ગવર્નસનું સુત્ર આપ્યું હતું. જે તેમણે તોડ્યું છે. નવા નિમાયેલા પ્રધાનો પૈકી ૧૭ ભાજપના સભ્યો છે. આરપીઆઈના સાંસદ રામદાસ આઠવલે રાજ્યસભાના સાંસદ છે. અને અનુપ્રિયા પટેલ અપના દલના સભ્ય છે. કુલ ૧૯ પ્રધાનો નવા નિમાયા છે.

બગદાદમાં ઇદની ખરીદી કરતાં લોકો આતંકીઓના વિસ્ફોટનો ભોગ બન્યા : ૧૨૦ ના મોત

ઈરાકની રાજધાની બગદાદમાં બે શક્તિશાળી કારબોબના વિસ્ફોટથી ૧૨૦ લોકોના મોત નિપજ્યા હતા. અને ૨૦૦ થી વધુ લોકો ધાયલ થયા હતા. ફાલુજામાં પીછેહઠ કરવાની ફરજ પડતાં રોષે ભરાયેલા આઈએસઆઈએસ દ્વારા બગદાદમાં બે સ્થળે આત્મઘાતી હુમલા કરવામાં આવ્યા હતા. આતંકીઓએ બગદાદના મધ્યમાં કરદા બજારમાં વિસ્ફોટો ભરેલી કાર દ્વારા વિસ્ફોટ કર્યો હતો. જેમાં સંખ્યાબંધ લોકો ઈદની ખરીદી કરી રહ્યા હતા તે હુમલાનો ભોગ બન્યા હતા. બગદાદમાં આ વર્ષનો આ સૌથી મોટો હુમલો છે. હુમલામાં શિયાઓને ટાર્ગેટ કરવામાં આવ્યા હતા. મોટા ભાગે ઈરાકમાં શિયાઓને ટાર્ગેટ કરવામાં આવે છે. મૃતકોમાં નાના બાળકોનો પણ સમાવેશ થાય છે.

તમામ પદનિમણુંકમાં દિવ્યાંગો માટે ૩ ટકા અનામત આપવા સુપ્રીમ કોર્ટનું ફરમાન

કેન્દ્ર સરકારના ગ્રુપ એ અને બી પદ પરની નિમણુંક વખતે દિવ્યાંગને અનામતનો લાભ ના આપવા ભુતકાળમાં થયેલા આદેશોને રદ કરતાં સુપ્રીમ કોર્ટે ભારત સરકારના પદ અને સેવાઓ પર દિવ્યાંગોને ત્રણ ટકા અનામતનો લાભ આપવા ચુકાદો આપ્યો હતો. સરકાર આ આદેશ પહેલાં ગ્રુપ એ અને બીના પદ પર દિવ્યાંગોને અનામતનો લાભ આપતી નહોતી. ૧૯૯૭ અને વર્ષ ૨૦૦૫માં મેમોરેન્ડમ બહાર પડતાં કર્મચારી બાબતોના મંત્રાલયે સીધી ભરતીથી ભરાનારા અને બઢતીથી ભરાનારા પદ સ્થાન વચ્ચે ભેદરેખા પણ ઉભી કરતાં એવી સ્પષ્ટતા કરી હતી કે ગ્રુપ એ અને બીમાં ભરાનારી ખાલી જગ્યાઓની નિમણુંક વખતે અનામતનો લાભ આપવામાં આવશે નહીં. જસ્ટીસ જે. ચેલામશ્વરે અને અભય એમ સ્પરે ચુકાદો આપતાં કર્મચારી બાબતના મંત્રાલયના તે મેમોરેન્ડમ ને પર્સન વિથ ડિસએબીલીટીસ(ઈક્વલ ઓપોર્ચુનીટી પ્રોટેક્શન ઓફ રાઈટ એન્ડ ફુલ પાર્ટિફિકેસન એક્ટ ૧૯૯૫ના સંદર્ભમાં ગેરકાયદે જાહેર કર્યું હતું.

સુપ્રીમ કોર્ટે વધુમાં ગ્રુપ એ અને બીમાં સીધી ભરતી કે બઢતીથી નિમણુંક તે પ્રકારના ભેદભાવ વિના જ દિવ્યાંગોને ત્રણ ટકા અનામતનો લાભ આપવા ફરમાન કર્યું હતું. સુપ્રીમ કોર્ટેની બેન્ચે એ બાબતની નોંધ લીધી હતી કે ૧૯૯૫માં કાયદો પસાર થયો હોવા છતાં દિવ્યાંગ સરકારી કર્મચારીઓની સંખ્યા ખુબજ ઓછી જોવા મળે છે. સરકારી પદ પર નોકરી મેળવવાના માર્ગમાં દિવ્યાંગો સામે પડેલા અવરોધો દુર કરવા કોર્ટે સુચના આપી હતી.

ભુતકાળમાં ડાઈકોર્ટે પણ આવા પદ પર અનામતનો લાભ આપવા ફરમાન કર્યા હતા. પરંતુ કેન્દ્ર સરકારે તે આદેશોને સુપ્રીમ કોર્ટમાં પડકાર્યા હતા. કોર્ટેનો આ પહેલો ચુકાદો છે કે જે કોઈપણ પ્રકારના વર્ગીકરણ વિના દિવ્યાંગને અનામતનો લાભ આપવા કહે છે. રાજ્યસંચાલિત પ્રસાર ભારતીની નિમણુંક નીતિને પડકારતી આ અરજી પર સુપ્રીમે ચુકાદો આપ્યો છે. દેશમાં એકમાત્ર દિવ્યાંગ વરિષ્ઠ ધારાશાસ્ત્રી તરીકે એસ. કે. રંગટા અરજદાર પક્ષે કેસ લડવા હતા.

બ્રાધાચાર કેસમાં કેજરીવાલના પ્રિન્સિપલ સેક્ટરીની સીબીઆઈએ ધરપકડ કરી

દિલ્હીના મુખ્યમંત્રી કેજરીવાલના પ્રિન્સિપલ સેક્ટરી રાજેન્દ્રકુમાર સહિત પાંચ લોકોની સીબીઆઈએ ધરપકડ કરી હતી. તેમના પર સરકારી કોન્ટ્રાક્ટમાં લાંચ લેવાનો અને ૫૦ કરોડનો બ્રાધાચાર આચરવાનો આરોપ મુકવામાં આવ્યો હતો. સીબીઆઈના પ્રવક્તાએ પત્રકાર પરિષદમાં જણાવ્યું હતું કે આ લોકોને કોર્ટમાં રજૂ કરવામાં આવશે. સીબીઆઈનો આરોપ છે કે રાજેન્દ્રકુમારે પોતાના પદનો દુરપયોગ કરીને એન્ડેવર નામની એક ખાનગી કંપનીને ફાયદો કર્યો હતો. ધરપકડ કરવામાં આવેલ અન્ય લોકો પૈકી ડેપ્યુટી સેક્ટરી તરુણ શર્મા, સીએમ ઓફીસમાં કાર્યરત ડેપ્યુટી સેક્ટરી, સંદીપકુમાર અને દિનેશ ગુપ્તા એન્ડેવર કંપનીના બે અધિકારીઓ અને અશોકકુમાર (ખાનગી કંપનીના નિર્દેશક)નો સમાવેશ થાય છે.

સીબીઆઈએ દાવો કર્યો હતો કે ધરપકડ કરાયેલ પાંચ વ્યક્તિઓ સામે તેમની સામે પુરતા પુરાવા છે. આ પાંચેય લોકો પુછપરછમાં સહયોગ કરતા નથી. જેમાં રાજેન્દ્ર કુમાર કોભાંડના માસ્ટર માઈન્ડ છે. આ કોભાંડની શરુઆત ૨૦૦૬થી શરુ થઈ હતી.

ઓનલાઇન મીડીયા પર ચીનમાં આકરા નિયમો લાગુ : ઉપજાવી કાઢેલા સમાચારો પ્રકાશિત કરવા પર પ્રતિબંધ મુકાયો

ચીનમાં ઓનલાઇન મીડીયા પર ગેરમાર્ગે દોરનારી સામગ્રી, ખાસ કરીને સોશયલ મીડીયાની સામગ્રી પ્રકાશિત કરવા પર પ્રતિબંધ મુકી દેવામાં આવ્યો છે. આ વર્ષે દેશના ઈન્ટરનેટ નિયામક દ્વારા ઘણી મુખ્ય વેબસાઈટોને કથિત રીતે ઉપજાવી કાઢેલા સમાચારો પ્રકાશિત કરવા બદલ દંડિત કરવામાં આવી હતી. જેને ધ્યાનમાં રાખતાં આ પગલું લેવામાં આવ્યું હતું.

ચીનના ઈન્ટરનેટ નિયામકે જણાવ્યું હતું કે ઓનલાઇન મીડીયાએ સોશયલ મીડીયા પરથી લીધેલી સામગ્રીના આધારે પ્રકાશિત કરવામાં આવેલા સમાચારોની પહેલાં સત્યતા સ્થાપિત કરવી પડશે.

સરકારી સમાચાર એજન્સી શિન્હુઆના સમાચારમાં કહેવામાં આવ્યું હતું કે ચીનના સાયબર સ્પેસ પ્રશસન સીએસી દ્વારા જાહેર કરવામાં આવેલ નોટીસ મુજબ, વેબસાઈટોએ સ્રોતનો ઉલ્લેખ કરવો પડશે. નોટીસમાં એમ પણ કહેવામાં આવ્યું છે કે આ વેબસાઈટો પર ઉપજાવી કાઢેલા સમાચારોના પ્રકાશન અને તથ્યો સાથે છોડખાની કરવા પર પ્રતિબંધ છે. ઉલ્લેખનીય છે કે સીએસીએ આ વર્ષે ઘણી ટોચની ન્યુઝ વેબસાઈટોને ઉપજાવી કાઢેલા સમાચારો પ્રકાશિત કરવા બદલ દંડિત કરી ચુકી છે.

પત્રકારને બેશર્મ બુદિયા કહેનાર ગાયક અભિજીત સામે એફઆઈઆર થશે

અભિજીત ભટ્ટાચાર્યએ મહિલા પત્રકાર વિરુદ્ધ બોલેલા શબ્દોને કારણે એફઆઈઆર થવાનો સંભવ વધી ગયો છે. ઉત્પટાંગ નિવેદનો કરવા માટે જાણીતા આ ગાયક સસ્તી પ્રસિધ્ધિ મેળવવા માટે જાણીતા છે. જ્યારે તેમને તેમના બોલેલા શબ્દો માટે કહેવામાં આવ્યું ત્યારે તેમણે કહ્યું હતું કે તેમના બોલેલા શબ્દો સમજી વિચારીને બોલેલા છે. માંફી માંગવાનો કોઈ સવાલ નથી. તેમ જ મને તે બાબતનો કોઈ પસ્તાવો નથી. મારી ઈચ્છા છે કે મારી કોમેન્ટ વાઈરલ થાય. તેમજ આ બાબતે લોકોને જાણકારી થાય કે મારે શા માટે આમ બોલવું પડ્યું છે. આ પહેલાં હું સ્વેત ચર્તુવેદી કોણ છે તે જાણતો નહોતો. જ્યારે એ આર્ટિસ્ટ તરીકે સોશયલ મીડીયામાં મારુ અપમાન થયું છે અને મને સંધિ કહ્યો છે ત્યારે મે તેનો વળતો જવાબ આપ્યો છે.

જગદિશ્વ સાપ્તાહિક વેબ સાઈટ ઉપર ઉપલબ્ધ છે.

<http://jagadishchristian.com>

ઉપરોક્ત વેબ સાઈટ ઉપરાંત ફેસબુક <http://facebook.com/robin.dholakia> પર જોઈ શકાશે



નવ ક્રાંતિ

સરકાર સંવેદનશીલ મુદ્દો સમાન નાગરિક ધારો બાબતે અભ્યાસ કરવા માંગે છે. અને તે બાબતે તેમણે આ મુદ્દાને ચર્ચા પર મુક્યો છે. દેશભરમાં સમાન નાગરિક સંહિતા એટલે કે યુનિફોર્મ સવિલ કોડનો અમલ કરવામાં આવે તે પહેલાં તેની વ્યાપક અસરો અંગે વ્યાપક ધોરણે ચર્ચા કરવામાં આવે અને લોકોનો અભિપ્રાય મેળવવામાં આવે તે માટે પ્રયત્નો શરૂ કરવામાં આવ્યા છે. કેન્દ્રના કાયદા મંત્રી સદાનંદ ગૌવડા આ બાબતે વિસ્તૃત અભ્યાસ કરવા માંગે છે. જો કે આ બાબત સંવેદનશીલ છે. તેથી તેમાં સાવધાની પુર્વક આગળ વધવામાં આવે તે જરૂરી છે. લો કમિશન પાસેથી તેનો રિપોર્ટ મેળવવા માટે પગલાં લેવાયા છે. રિપોર્ટ મળ્યા પછી આ મુદ્દે કાયદા મંત્રી વધુ ટિપ્પણી કરી શકશે તેવું કહેવાયું છે.

બંધારણના આર્ટિકલ ૪૪માં સમાન નાગરિક સંહિતાના અમલની તરફેણ કરવામાં આવી છે અને સુપ્રીમ કોર્ટે અનેક વખત એવું તારણ રજૂ કર્યું છે કે તેનો અમલ કરવા ની જવાબદારી કેન્દ્ર સરકારની છે. સંસદના બંને ગૃહોમાં આ બાબતે વારંવાર પ્રશ્નો ઉઠ્યા છે. પરંતુ તેનો નિર્ણય થઈ શક્યો નથી. ભારતીય જનતા પાર્ટીના એજન્ડામાં આ બાબતના અમલની ખાત્રી અપાઈ છે.

જો કે આ સંહિતાનો અમલ કરવામાં આવશે તો જુદા જુદા ધાર્મિક ગ્રુપ માટે જુદા જુદા કાયદાઓને બદલે દેશના તમામ નાગરિકો માટે સમાન નાગરિક કાયદાઓ અમલમાં મુકાશે. કેન્દ્ર સરકાર દ્વારા કરવામાં આવેલી આ હિલચાલ મહત્વની છે.

મંતવ્ય

ભારત દેશની માથાદીઠ આવક માત્ર ૧૫૦૦ ડોલર છે જ્યારે સિંગાપુરની માથાદીઠ આવક પચાસ હજાર ડોલર છે. તુલનાત્મક દષ્ટિએ ભારત હજુ પણ ગરીબ દેશ છે. દેશના ગરીબોના આંસુ લુછવા માટે ભારતની માથાદીઠ આવક ૬૦૦૦ ડોલરની કરવાનું આવશ્યક છે. ત્યારે માંડ ભારત મધ્યમ આવકવાળો દેશ બની શકશે. આ કામ બોલવા જેટલું સહેલું નથી તેના માટે ઓછામાં ઓછા બે દાયકા લાગી જાય. આ શબ્દો રિર્ઝવ બેકના ગર્વનર રઘુરામ રાજનના છે. તેમનું વિશ્લેષણ ભારતીય અર્થતંત્રની સાચી ઓળખ આપે છે. ભારતનો વિકાસ દર ચોક્કસ પણ સંતોષ આપે તેમ છે પરંતુ તેનાથી હરખાઈ જવા જેવું નથી. કપરા ચડાણ તો હવે આવી રહ્યા છે.

જો કે રાજનના મતે ભારતની માથાદીઠ આવક છ હજાર ડોલરની કરવા માટે બે દાયકાની જરૂર પડે પરંતુ દરેક સરકારની ભિન્ન ભિન્ન વિચારસરણી વચ્ચે આ લક્ષ્યાંક સિધ્ધ કરવો કઠીન છે. નીતિ અને તેના અમલીકરણ વચ્ચે સાતત્ય જળવાઈ રહે તેવું બહુ ઓછું બને. બે દાયકામાં કેટલા સત્તા પરિવર્તનો આવે તેની પર આધારિત છે. જો કે દેશના અનેક વિદ્વાનોના મતે અને તેમાંય ખાસ કરીને ભાજપના બહુ બોલકા સાંસદ સ્વામીના કારણે રાજનની વિદાય નક્કી થઈ ગઈ. પરંતુ સ્વામી પાસે દેશના માટે કોઈ આર્થિક ચમત્કારો કરી શકાય તેવી જડીબુટ્ટી દેખાતી નથી.

શા માટે આપણા દેશમાં આવા લોકોને મહત્વ આપવામાં આવે છે કે જેઓ હંમેશાના માટે નકારાત્મક બાબતો રજૂ કરતા હોય છે. માત્ર લોકોને સત્તા પરથી ગબડાવી દેવા એજ માત્ર તેમનો ઉદ્દેશ્ય હોય તો પછી તેમને મહત્વ આપવાનું ઓછું કરી દેવું જોઈએ. અન્યથા દેશનો વિકાસ કે તેની પ્રગતિ કેવી રીતે થઈ શકે તે યક્ષ પ્રશ્ન બની રહે.

ગરીબી હટાવવી અને વંચિત લોકો માટે અન્યોને ત્યાગી બનાવવા માટે ભારે પુરુષાર્થ કરવો પડે, કોણ કરશે. નીતિન આર. વ્યાસ

AGNELO FREE MARRIAGE SERVECES, INDIA

agnelofreemarriagebureau@gmail.com.

parmar_kanu2002@yahoo.co.in

http://jagadishchristian.com/

Conact No.0091 9824489344,

(R)0091-2692-260332

★ નીલા ફાઇનાન્સ ★

આપની બચત યોગ્ય સ્થાને મુકવી છે. ?

જેવી કે માસિક આવક યોજના, રાષ્ટ્રીય બચત પત્રો, કિસાન વિકાસ પત્ર, ટાઇમ ડીપોઝીટ તથા રીકરીંગમાં રોકાણ કરવા માટે, તેમજ વીમા, મ્યુચ્યુઅલ ફંડ, તથા પાન કાર્ડ માટે મળો.

નીલા સી. ગામડીયા

'નીલીવા ફુંજ' પંડિત નહેરુ વિદ્યાવિહારની બાજુમાં, બહેરામપુરા, અમદાવાદ -૩૮૦૦૨૨ ● ફોન નં. ૨૫૩૫૫૮૫૮, ૩૫૩૮૩૩૨૨

ભાજપ જેનો વિરોધ કરતું હતું તે એફડીઆઇને મંજૂરી આપી દેવાઈ : વિદેશી રોકાણકારોને ખુલ્લી અર્થવ્યવસ્થાની લીલી ઝંડી

ભાજપ જ્યારે વિરોધપક્ષમાં હતું ત્યારે એફડીઆઇના મુદ્દે યુપીએ સરકારનો જોરદાર વિરોધ કરતું હતું. પરંતુ હવે મોદી સરકાર દ્વારા વિદેશી કંપનીઓને ભારતીય બજારમાં પ્રસાર કરવાની લીલી ઝંડી આપી દેવાઈ છે. આમ ભાજપે વિવિધ ક્ષેત્રોમાં ૧૦૦૮૬ એફડીઆઇને પરવાનગી આપી દીધી છે.

કેન્દ્ર સરકાર તરફથી જાહેરાત કરવામાં આવી હતી કે નાગરિક ઉડ્ડન, સિંગલ બ્રાંડ રીટેલ, ડિકેન્સ અને ફાર્માસ્યુટિકલ જેવા ક્ષેત્રોમાં ૧૦૦ ટકા એફડીઆઇને પરવાનગી આપવામાં આવી છે. આ ક્ષેત્રોમાં મોટાભાગની એફડીઆઇ ઓટોમેટીક નોમ્સ દ્વારા થશે. જ્યારે કેટલાક કિસ્સામાં સરકાર પાસેથી પરવાનગી લેવી પડશે. ભારત એફડીઆઇ મામલે સૌથી ખુલ્લી અર્થવ્યવસ્થા ધરાવતો દેશ બન્યો છે.

સરકારે આપેલી પરવાનગીથી દેશના ફાર્મા. ઉદ્યોગને સૌથી વધુ માર વેઠવો પડશે. વિદેશી મલ્ટીનેશનલ કંપનીઓ આવવાથી ભારતની મજબુત સ્વદેશી કંપનીઓએ ભારે હરીફાઈ કરવી પડશે. બીજી બાજુ ફુડ પ્રોડક્ટમાં ટ્રેડિંગમાં એફડીઆઇની મંજૂરી અપાતાં એગ્રી પ્રોડક્ટ અને ડેરી પ્રોડક્ટના ક્ષેત્રમાં મોટાપાયે ધોવાણ થશે. ડેરી પ્રોડક્ટમાં વિદેશી ડેરીઓનો માલ ઠલવવાથી અહીયાનો મોનોપોલી ડેરી ઉદ્યોગને ટકવા માટે ભારે કટોકટીનો સામનો કરવો પડશે.

રામ મંદિરના નિર્માણ માટે રાજ્ય બહારથી પથ્થરો લાવવા નહીં દેવાય

વિશ્વ હિંદુ પરિષદને પ્રસ્તાવિક રામમંદિર નિર્માણ માટે રાજસ્થાન અને ગુજરાતમાંથી પથ્થરો આયાત કરવાની મંજૂર આપવાની મનાઈ કરવામાં આવી છે. વીએચપી અયોધ્યામાં બાબરી મસ્જીદની ભુમિ પર આ મંદિર બનાવવાની તૈયારી માટે પથ્થરો મંગાવવા માંગે છે. આ અગાઉ નવેમ્બર મહિનામાં રાજ્ય સરકારે મંદિર નિર્માણની કાર્યશાળામાં મુકવા માટે પથ્થરો આયાત કરવાની મંજૂરી આપી હતી. આ નિર્ણયની ભાજપ સિવાયની પાર્ટીઓએ આકરી ટીકા કરી હતી. એક અટકળ મુજબ વિધાનસભાની ચુંટણી આવી રહી છે ત્યારે રાજ્યની શાંતિ ડહોળાય નહી તે માટે સરકારે આ પગલું લીધું છે.

સ્થાનિક ઈન્કમટેક્સ વિભાગના કર્મચારીઓએ વિએચપીને પથ્થરોની આયાત માટે જરૂરી ફોર્મ ૩૯ આપવાની ના પાડી દીધી છે. ઉત્તરપ્રદેશમાં વ્યાવસાયિક નિર્માણકાર્યમાં ઉપયોગમાં લેવાતાં પથ્થરો વેટના દાયરામાં આવે છે. અંગત જરૂરીયાતોની સ્થિતિમાં તેની પર કર લાગે છે. જેના માટે વ્યાવસાયિક કર વિભાગ ફોર્મ ૩૯ આપે છે. આ ફોર્મની કોપી આયાત કરવામાં આવેલા પથ્થરોની ખેપ સાથે સંલગ્ન કરવામાં આવે છે. વીએચપી અત્યાર સુધી પ્રસ્તાવિત મંદિર નિર્માણના કામા માટે આ ફોર્મનો ઉપયોગ કરી પથ્થર આયાત કરતી આવી છે. જો કે વિભાગે આ વખતે ઉપરથી આદેશ આવ્યો હોવાનો હવાલો આપીને વીએચપીને ફોર્મ ૩૯ આપવાની ના પાડી દીધી છે. કમિશ્નર અખિલેશ શુક્લાએ જણાવ્યું હતું કે વીએચપીએ પોતાની અરજીમાં એવું લખ્યું છે કે અયોધ્યામાં પ્રસ્તાવિત રામ મંદિરના નિર્માણ માટે રામ મંદિર ટ્રસ્ટ આ પથ્થરોની આયાત કરી રહી છે. માટે આ આધારે તેમની માંગણીનો અસ્વીકાર કરવામાં આવ્યો છે. સુપ્રીમ કોર્ટે વિવાદિત જગ્યા પર યથાસ્થિતિ જાળવી રાખવાનો આદેશ આપ્યો છે. જો અમે મંદિર નિર્માણ

માટે પથ્થરોની આયાત કરવાની મંજૂરી આપીએ તો તે સર્વોચ્ચ ન્યાયાલયના આદેશનો ભંગ ગણાશે. વળી જે અધિકારીએ ગત વર્ષે

નવેમ્બર મહિનામાં પથ્થર આયાત કરવાની મંજૂરી આપી હતી તેના વિરુદ્ધ કાર્યવાહી કરવામાં આવી છે.

IN THE FOOTSTEPS OF JESUS HOLYLAND TOUR

Exploring the journey of the HOLY LAND

WELCOME TO

ISRAEL, JORDAN, EGYPT & DUBAI

પ્રભુ કૃપાથી ઇઝરાયેલ દુર -૨૦૧૬ નું આયોજન કરેલ છે.

દેશ-પરદેશના ઇચ્છુક ભાઈ-બહેનોને

આ દુરમાં જોડાવવા માટે

જાહેર આમંત્રણ છે. આ દુરમાં આપ જોઈ શકશો

ઇઝરાયેલ, ઇજીપ્ત, જોર્ડન, દુબાઈ બતાવીશું.

Tour Date 18 May '16, Sept. 16 November, 2016

પેકેજ પ્રાઇસમાં સામેલ છે. એરટિકિટ, નાસ્તો, લંચ, ડીનર, એન્ટરન્સ ફીએરપોર્ટ ટેક્સ, વીઝાફી, ખાસ ટીપ(Tips), એરફેર, હોટેલ્સ, ગાઇડ ફી, વાહનભાડાં સામેલ છે.

અન્ય કોઈ છુપો ખર્ચ નહિ. ગુજરાતીમાં અનુવાદ સાથે સમજ આપવામાં આવશે. દુરમાં જોડાવા માટે રૂ ૧૫૦૦૦/- ડિપોઝીટ પેટે મોકલવાના રહેશે.


પ્રાર્થન પોલ ગોહિલ,

C/40, નતાશા પાર્ક રેસીડેન્સી- , નિગામપુરા, વડોદરા.

૩૨૦૦૨૪ મોબાઇલ નં. ૯૮૭૯૪૪૩૩૭૪, ૯૪૨૮૬૯૧૦૮૦

E.mail ID : prarthgohil@gmail.com

* * * * *



સાંસદ સ્વામી દ્વારા રઘુરામ રાજન પર કરવામાં આવેલા પ્રહારો બાબતે વડાપ્રધાન બહુ મોડેથી બોલ્યા અન્યથા રાજને બીજી ટર્મ સ્વીકારી હોત !

રિઝર્વબેન્કના ગર્વનર રઘુરામ રાજનના પિતા અને વરિષ્ઠ અમલદાર આર. ગોવિંદરાજને કહ્યું હતું કે જો તેમના પુત્ર પરના પ્રહારોની શરુઆતમાં જો વડા પ્રધાને તેમની પ્રક્રિયા આપી હોત તો રાજને બીજા કાર્યકાળ ન સ્વીકારવાનો નિર્ણય ન લીધો હોત ! ગોવિંદરાજન અને તેમના પત્ની મિથિલીએ રાજન પરના પ્રહારો અંગે પોતાની વ્યથા વ્યક્ત કરી હતી.

સિનિયર ઈન્ટેલિજન્સ ઓફીસરના પદ પરથી રિટાયર થનારા ગોવિંદરાજને કહ્યું હતું કે મને લાગે છે કે જો સરકારે રાજન પર થઈ રહેલા પ્રહારોના જવાબમાં અગાઉ જ પ્રતિક્રિયા આપી હોત તો કદાચ તેણે ૪ સપ્ટે. આરબીઆઈ છોડવાનો નિર્ણય ન લીધો હોત. રાજન પરના હુમલા અંગે ચુપકીટી તોડતા તેમણે કહ્યું હતું કે આવી બાબતો અયોગ્ય છે.

પીએમ મોદીએ કહ્યું હતું કે રઘુરામ રાજનની દેશભક્તિ આપણાથી ઓછી નથી. જે લોકો આવી ભાષાનો ઉપયોગ કરી રહ્યા છે તેઓ રાજન સાથે અન્યાય કરી રહ્યા છે. ૭૬ વર્ષીય મિથિલીએ કહ્યું હતું કે આવી વાતોથી રાજન મારાથી નારાજ થઈ શકે છે. પણ વ્યક્તિગત પ્રહારો પીડા આપે છે. કોઈપણ તેની નીતિઓ કે કામ કરવાની પધ્ધતિઓ પર સવાલ ઉઠાવી શકે છે પણ કોઈના પર વ્યક્તિગત રીતે પ્રહારો કરવા યોગ્ય નથી.

ભારતમાં પર્ફોમન્સને આધારે મુલવણી નથી : સામ પિત્રોડા

ટેલીકોમવિશ્વ સાથે સંકળાયેલા અને કોંગ્રેસ સરકારે દેશમાં આમંત્રિત કરેલા વ્યવસાયી સામ પિત્રોડાએ રિઝર્વબેન્કના ગર્વનર રઘુરામ રાજનને બીજી ટર્મ માટે નિયુક્તિ ના આપવા બદલ મોદી સરકારની ટીકા કરી હતી. તેમણે કહ્યું હતું કે ત્રણ વર્ષ સેવા આપ્યા પછી રાજનામું આપવા રાજને નિર્ણય લીધો તેનાથી તેમને કંઈ આશ્ચર્ય થયું નથી. પહેલાં તો રાજન વિરુદ્ધ અભદ્ર ભાષામાં નિવેદનો આપવા એક વ્યક્તિને કામે લગાડવામાં આવી હતી. તેમણે આંતરરાષ્ટ્રીય દરજ્જાના નિષ્ણાંતને નિશાન બનાવ્યા. તે પછી વિશ્વશનીયતા અને રાષ્ટ્રીયતા પર પણ સવાલ ખડા કરવામાં આવ્યા. રાજને ભારત આવીને વ્યવસાયિક ત્યાગ કર્યો હતો. પરંતુ બદલામાં તેમને શું મળ્યું છે.

સામ પિત્રોડાએ કહ્યું કે રાજન પ્રતિ તેઓ સહાનુભુતિ ધરાવે છે. તેમનું સન્માન કરે છે. આવી સ્થિતિમાં તેમણે આત્મગૌરવ જાળવી રાખ્યું. આવી સ્થિતિમાં તેમની વિદાય દેશને નુકશાન સમાન કહી શકાય. પિત્રોડાએ કહ્યું કે તેઓ રાજનને કોઈ મદદ કરી શકે તેમ નથી. પરંતુ રાજીવ ગાંધી સાથેના કાર્યકાળમાં તેમના પર પણ પ્રહારો થતા હતા તે વાતની તેમને યાદ આવે છે.

તેમણે કહ્યું હતું કે અમેરિકામાં ઉંચા વેતન અને સુવિધાનજક જીવનશૈલી છોડીને રાષ્ટ્રનિર્માણ માટે આવવું કોઈપણ વ્યવસાયી માટે સરળ કામ નથી હોતું. પરંતુ અહીં પર્ફોમન્સ અને ચમસપોશી વચ્ચે જ સંઘર્ષ છેડાઈ જાય છે. વ્યક્તિની મુલવણી તેના પર્ફોમન્સ અને ઉત્પાદતાને આધારે નથી થતી.

તેમણે કહ્યું કે ભારતની વ્યવસ્થા મહદંશે સામંતશાહી, બિનલોકશાહી વલણો ધરાવતી અનવર્ગીકૃત છે. જેમની પાસે સામર્થ્ય આવે તેમનું જ સન્માન થાય છે.

કેરાળાની હિંદુઓની હિજરત અંગે અહેવાલ આપનારા પાંચ સાધુઓ ને ભાજપે ધમકી આપી

ઉત્તરપ્રદેશમાં નજીકના સમયમાં આવી રહેલી વિધાનસભાની ચુંટણીઓમાં જીત અંકે કરવા માટે રાજકીય પક્ષો કેવા પેતરા રચે છે તેના એક ભાગ રુપે ભાજપે હિંદુઓની હિજરતનો એક મુદ્દો ચલાવ્યો છે. તે પૈકી કેરાળાના મુદ્દે ભાજપના સાંસદ હુકમસિંહે ઘૂણાનું રાજકારણ ઉભું કર્યું છે તેવો આક્ષેપ કેરાળાની જાત તપાસ બાદ પાંચ સાધુઓને આપેલા અહેવાલ બદલ તેમને જાનથી મારી નાંખવાની ધમકીઓ આપવામાં આવી છે.

આ પાંચ સાધુઓએ ગાઝિયાબાદ અને દિલ્હીમાં આવી ધમકી મળી હોવાનું જણાવી પોલીસ ફરિયાદ નોંધાવતાં કહ્યું હતું કે આ ધમકીઓ પાછળ ભાજપ છે. તેઓ લખનઉથી પાછા ફરી રહ્યા હતા ત્યારે એક સાધુને ધમકીભર્યો ફોન મળ્યો હતો. ફોન કરનારાઓએ સાધુને જાનથી મારી નાંખવાની ધમકી આપી રહ્યા હોવાનો આક્ષેપ કરવામાં આવ્યો હતો.

બીજી તરફ વિશ્વ હિંદુ પરિષદના આતરરાષ્ટ્રીય અધ્યક્ષ પ્રવીણ તોગડીયાએ હિંદુ પલાયન મુદ્દે આવી રહેલા અહેવાલો વચ્ચે જણાવ્યું હતું કે માત્ર કેરાળા જ નહીં પણ દેશના અન્ય વિસ્તારોમાં હિંદુઓ હિજરત કરી રહ્યા છે. ભારત સરકારે આ મુદ્દે તપાસપંચની રચના કરવી જોઈએ.

જે રીતે પાંચ સાધુઓને અહેવાલ તૈયાર કર્યો છે તે પ્રમાણે ભાજપને આ અહેવાલમાં દમ લાગતો નથી. આ અહેવાલ તેમની પક્ષપ્રચારની ઝુંબેશને વેગ આપતો નથી. પરંતુ તેમની પોલ ખોલતો અહેવાલ છે તેથી સાધુઓને જાનથી મારી નાંખવાની ધમકી આપવામાં આવી છે. સત્તા પર આવ્યા બાદ ભાજપના ટેકેદારો કાયદાને પોતાની જાગીર સમજીને વર્તી રહ્યા છે. તેમની મરજી મુજબનું જ કામ થવું જોઈએ નહિતર તમે દેશદ્રોહી છે તેવું લેબલ લગાડી દેવાય.

જાહેરાત માટે સંપર્ક કરો

આપની વ્યવસાયલક્ષી કે લગ્ન સબંધી, જાહેરાત વિશાળ વાયક વર્ગ સુધી ઝડપથી પહોંચાડવા માટે અમારો સંપર્ક કરો.
નવકાન્તિ સાપ્તાહિક 9825169386

સેરેના ચેરીટેબલ ટ્રસ્ટ સંચાલિત

કેર કોમ્પ્યુટર સેન્ટર

ફક્ટ ૩. ૨૦૦/-માં કોમ્પ્યુટર શિક્ષણ... સાથે ઇંગ્લીશ સ્પીકીંગ ફ્રી. માત્ર બહેનો માટે જ ચાલતો કોમ્પ્યુટર ક્લાસ,
કોમ્પ્યુટરમાં સાક્ષર બની ઉજ્જવળ ભવિષ્ય બનાવો.
હેડ ઓફિસ :- ૧૧, તેજેન્દ્ર કોમ્પ્લેક્સ, હાટકેશ્વર સર્કલ પાસે, હાટકેશ્વર, અમરાઈવાડી, અમદાવાદ-૩૮૦૦૨૬. મો. નં: ૯૮૨૫૨૭૪૧૭૫
બ્રાન્ચ ઓફિસ :- ૧૪ સેલર, સરદાર કોમ્પ્લેક્સ, સમજુબા સ્કૂલ સામે, ગોવિંદવાડી, ઈસનપુર અમદાવાદ. મો. નં: ૯૮૯૮૦૭૨૮૮૧

વિદેશી ફંડ

મેળવતી

એનજીઓએ

વાર્ષિક રીટર્ન

ભરવા ફરજિયાત

નહીતર ૧૦

લાખની પેનલ્ટી

મોદી સરકારની સ્ક્રૂટિની હેઠળ આવનાર નોન-ગર્વમેન્ટ ઓર્ગેનાઈઝેશન(એનજીઓ) જો તેમના વાર્ષિક રિટર્ન ફાઈલ કરવામાં નિષ્ફળ રહેશે તો તે એનજીઓને રૂ. ૧૦ લાખ સુધીની પેનલ્ટી લાગી શકે છે. કેન્દ્રીય ગૃહમંત્રાલય દ્વારા અપાયેલ નોટીફિકેશનમાં આ જાણકારી આપવામાં આવી હતી. નોટિફિકેશનમાં જણાવ્યા પ્રમાણે બેથી ત્રણ વર્ષ પછી પોતાના વાર્ષિક રિટર્ન ભરવામાં નિષ્ફળ રહે તો તે એનજીઓને નાણાકીય વર્ષ દરમિયાન મેળવેલ વિદેશી ફંડની કુલ રકમના દસ ટકા અથવા ૧૦ લાખ પેનલ્ટી બંનેમાંથી જે ઓછું હોય તે પેનલ્ટી તરીકે ચુકવવાનું રહેશે.

હરિયાણામાં અભ્યાસક્રમમાં ધાર્મિક

પાઠનો સમાવેશ કરાશે

હરિયાણાના શિક્ષણ પ્રધાન રામવિલાસ શર્માએ જણાવ્યું હતું કે વિવિધ ધર્મના ગ્રંથોના પાઠને પણ સરકારી શાળાના અભ્યાસક્રમમાં સામેલ કરવામાં આવશે. તેમણે કહ્યું હતું કે કુરુક્ષેત્ર યુ.ની. આયોજિત કાર્યક્રમમાં ભગવદ ગીતા, કુરાન, બાયબલ અને ગુરુગ્રંથસાહિબ વિશેના પાઠને પણ નૈતિક શિક્ષણ વિષયમાં સામેલ કરવામાં આવશે. તેમણે કહ્યું હતું કે ધોરણ છ થી બારમાં સરકારી શાળાના અભ્યાસક્રમમાં નૈતિક શિક્ષણના નામે નવા વિષયને સામેલ કરવામાં આવશે.

હરિયાણામાં ૨૦૧૪થી ભાજપની સરકાર છે. તેમજ મુખ્યમંત્રી ખટ્ટર આરએસએસના કાર્યકર હતા. તેમણે કહ્યું હતું કે તમામ ધર્મગ્રંથો ચારિત્ર્ય નિર્માણની વાત કરે છે. ધોરણ છ થી બારના અભ્યાસક્રમમાં આ ધર્મગ્રંથો અંગેના પાઠ પણ સામેલ કરવામાં આવશે. સામાજિક સંગઠનો અને શિક્ષણવિદને સાથે રાખીને રાજ્ય સરકાર નૈતિક શિક્ષણ વિષયના પાઠ્ય પુસ્તકને તૈયાર કરી રહી છે.

તેમણે આ દિશામાં થયેલી પ્રગતિની સમીક્ષા માટે શિક્ષણ વિભાગના વરિષ્ઠ અધિકારીઓની સાથે બેઠક પણ યોજી હતી. હરિયાણા સરકારે ગયા વર્ષે ભગવદ ગીતાના પાઠ શાળાકીય અભ્યાસક્રમ માં સામેલ કરતાં વિરોધપક્ષે કોંગ્રેસે આક્ષેપ કર્યો હતો કે હરિયાણામાં શિક્ષણનું ભગવાકરણ થઈ રહ્યું છે.

જો કે મધ્યપ્રદેશમાં ભાજપની સરકાર છે અને તેમણે પણ આ પ્રકારની નીતિનો અમલ કરવાનો પ્રયત્ન કર્યો હતો. જેને કાનુની લડત અપાઈ હતી. જો કે હરિયાણાની સરકારે કરેલા સર્વધર્મસમભાવની બાબતે વિરોધ થવાનો સંભવ ઓછો જણાય છે. ખેર વિરોધ પક્ષો વિરોધ કરી શકે છે.

વિદેશનીતિ

મજબુત કરવાની

બાબતે લાલુ

યાદવની મોદીને

સલાહ

બિહારના માજી મુખ્યમંત્રી અને કેન્દ્રીય માજી રેલમંત્રી લાલુ પ્રસાદ યાદવે વડાપ્રધાન નરેન્દ્ર મોદીને વિદેશનીતિ મજબુત કરવાની સલાહ આપતાં કહ્યું હતું કે જુલાઓમાં જુલવાથી વિદેશનીતિ મજબુત થતી નથી. વડાપ્રધાન જો કે વિદેશનીતિમાં વધારે રસ દાખવતા નથી. પરંતુ પોતાના પ્રચારમાં જ રસ દાખવે દાખલ થઈ શક્યો નથી. તેમાં ચીનનો વિરોધ કામ કરી ગયો હતો. મોદીએ પોતાના વિદેશ પ્રવાસોમાં આ બાબતે વધુ જોર લગાવ્યું હતું. પરંતુ તે ફળ્યુ નથી. ૨૦૧૪માં ભારતના પ્રવાસે આવેલા ચીનના રાષ્ટ્રપતિ શી જિનપીંગ સાથે અમદાવાદના સાબરમતી નદીને કાંઠે એક ભવ્ય કાર્યક્રમ દરમિયાન જુલા જુલવા બાબતે લાલુએ ટીપ્પણી કરી હતી.

ગ્રાહક મિત્રોને વિનંતી.

આપનું લવાજમ બાકી છે/પૂરું થયેલ છે. લવાજમ અને આર્થિક સહયોગ મનીઓર્ડરથી નીચેના સરનામે મોકલી શકો છો.

નવકાન્તિ સાપ્તાહિક

૨/૧૦ સોનિયા એપાર્ટ. પીટીકોલેજ રોડ, નારાયણ નગર અમદાવાદ - ૭
ફોન નં. ૯૮૨૫૧૬૯૩૮૬

ગ્લોરી કેટરીંગ સર્વિસ


આપને ત્યાં ઉજવાતા માંગલિક પ્રસંગો જેવાકે સગાઇ, લગ્ન, રિસેપ્શન, બર્થડે પાર્ટી તથા નાના મોટા જમણવારોમાં જમણા અંગેની તમામ વ્યવસ્થા વ્યાજબી ભાવે કરી આપીશુ. શુધ્ધ, સાત્વીક, સ્વાદિષ્ટ રસોઇ માટે એકવાર મુલાકાત ગોઠવો અને નિશ્ચિત બની આપના પ્રસંગનો અનેરો આનંદ માણો

ચિંતા વગરનો પ્રસંગ એ જ પ્રસંગનો આનંદ

સંપર્ક: એ. એમ. મેકવાન

૮/૪૪, આશા એપાર્ટ, કિરણ પાર્ક પાસે, નવા વાડજ, અમદાવાદ-૧૩

ફોન નં. ૨૭૫૫૯૦૮૩ મો. ૯૩૭૫૨૦૯૨૪



શિવસેનાનો સુવર્ણ જયંતિ સમારોહ ગોરેગાંવ સ્થિત એનએસઈ ગ્રાઉન્ડ ખાતે ઉજવાયો : ઠાકરેના ભાજપ સામે ચાબખા

શિવસેનાની સ્થાપનાની સુવર્ણ જયંતિના ઉજવણી ગોરેગાંવ સ્થિત એનએસઈ ગ્રાઉન્ડ ખાતે કરવામાં આવી હતી. શિવસૈનિકોને સંબોધન કરતાં ઉધ્ધવ ઠાકરેએ કહ્યું હતું કે શિવસેનાને લોકો રીજીનલ પાર્ટી કહે છે પણ તેઓ રીજીનલ છે. અમને ગુંડા કહેવામાં આવે છે પણ જો અમે ગુંડા હોત તો આજે ૫૦માં સ્થાપના દિનની ઉજવણી ન કરતા હોત. શિવસેનાને અનેક વખત ખતમ કરવા પ્રયત્નો થયા છે. પણ અમે ટકી રહ્યા છીએ. તેમણે શિવસેનાનો ૫૦ વર્ષનો ઇતિહાસનો સાર આપી કહ્યું હતું કે શિવસેનાએ કટોકટી દરમ્યાન ભજવેલી ભુમિકા અને બાબરી દવંશ ટાણે ભજવેલી ભુમિકા કોઈ નકારી શકે તેમ નથી. તેમણે શિવસૈનિકોને આગામી ચુંટણીઓ એકલે હાથે લડવાની તૈયારી રાખવાનું આહવાન કર્યું હતું.

ઠાકરેએ ભાજપ તથા ખાસ તો વડાપ્રધાન મોદી પર આકરા પ્રહારો કર્યા હતા. પરિણામે ભાજપ અને શિવસેના વચ્ચે આવનારા દિવસોમાં સંબંધોમાં તિરાડ પડશે તેવું અનુમાન થઈ રહ્યું છે. ભાજપ રામમંદિર, કોમન સીવીલ કોડ જેવા મુદ્દાઓ ભુલી ગયો છે. અને તેની સરકાર છતાં હિંદુઓને પલાયન કેમ થવું પડે છે તેવા સવાલો ઉઠાવીને તેમણે કહ્યું હતું કે દેશ બદલ રહ્યા હોય, પણ હાલ એવા ને એવા છે કહીને એક તબક્કે ગઠબંધન તોડી નાંખવાની પણ ચીમકી આપી હતી. તેમણે રેલીમાં સંબોધન કરતાં વડાપ્રધાનના વિદેશ પ્રવાસોની મજાક ઉડાવતાં કહ્યું હતું કે વડાપ્રધાન લોકસભા, વિધાનસભાની ચુંટણીઓ એકસાથે કરવા ઈચ્છે છે તેનું કારણ એ છે કે અત્યારે વારાફરતી આવતી ચુંટણીઓના કારણે તેમને વિદેશ પ્રવાસ ટુંકાવી ચુંટણી સભાઓ સંબોધવા સ્વદેશ પાછા આવવાની ફરજ પડે છે. તે ગમતું નથી.

ભાજપે મુળ મુદ્દાઓ વિસારે પાડ્યાનું યાદ અપાવતાં કહ્યું હતું ભાજપે રામમંદિર, અને કોમન



સિવિલ કોડ જેવા મુદ્દા કેમ ભુલાવી દીધા છે. મોદી સરકારના બે વર્ષ પુર્ણ થયાની ઉજવણીના સ્લોગન દેશ બદલ રહ્યા હોયના સંદર્ભમાં તેમણે કહ્યું હતું કે દેશ બદલ રહ્યા હોય પણ હાલત બદલી નથી. ચીનની ઘુસણખોરી એવીને એવી જ છે. પાકિસ્તાન સાથે ની તંગદીલીમાં કોઈ ફેરફાર થયો નથી. મોઘવારી ખુબજ વધી ગઈ છે. દાળના ભાવોનો ઉલ્લેખ કરતાં કહ્યું હતું કે મહારાષ્ટ્રના મુખ્યમંત્રી ફડનવીસ સામાન્ય માણસને અચ્છે દિન તો નહી પણ થોડીક રાહત મળે તેમ કરે તો પણ સારુ છે. ભાજપ કેન્દ્રમાં સત્તા પર છે. અને યુપીમાંથી ભાજપના મહત્તમ સાંસદો ચુંટાયા છે તેમ છતાં પણ કેરનામાં હિંદુઓને પલાયન કરવું પડે છે. કાશ્મીરમાં ભાજપ યુતિ સરકારમાં છે તો ભાજપે કાશ્મીરી પંડિતોને ઘર અપાવવા શું કર્યું છે ?

તેમણે ફરી એકવાર ગઠબંધન પર સવાલો ઉઠાવતાં કહ્યું હતું કે મને ખબર નથી કે ગઠબંધનનું શું થશે? અમને ચુંટણીની તૈયારી કરવી પડશે. અમે ગઠબંધન તોડવા માંગતા નથી. પરંતુ એ ગઠબંધન અમારા આત્મસન્માનના ભોગે ચાલુ નહીં રખાય. સેનાને પ્રાંતીય, કોમી અને સંકુચિત વિચારસરણી તરીકે ગણાવતાં ટીકાકારોનો જવાબ આપતાં તેમણે

કહ્યું હતું કે પશ્ચિમ બંગાળમાં ટીએમસીના વડા મમતા બેનરજી પણ મા, માટી અને માણસ બોલે છે ત્યારે પ્રાંતવાદની જ વાત કરે છે. હું મારા પિતા બાલા સાહેબ ઠાકરેની જેમ સત્તા માટે ઉતાવળીયો નથી અને તે માટે સામાધાન નહીં કરુ. અત્રે ઉલ્લેખનીય છે કે હાલમાં મુંબઈ કોર્પોરેશનની ચુંટણીમાં સત્તા માટે ભાજપ-શિવસેના વચ્ચે ખેચતાણ ચાલે છે. સંકેતો એવા છે કે બન્ને પાર્ટી બીએમસી ચુંટણીમાં અલગ-અલગ જોર અજમાવશે.

જોકે કડવાશ ભર્યા સર્જાયેલ વાતાવરણમાં પણ મહારાષ્ટ્રના ભાજપના મુખ્યમંત્રી દેવેન્દ્ર ફડનવીસે કડવાશ ભુલી જઈને શિવસેનાના ૫૦માં સ્થાપનાદિનની શુભેચ્છાઓ પાઠવી હતી. તેમણે જણાવ્યું હતું કે શિવસેનાની સ્થાપના ને ૫૦ વર્ષ પુરા થાય છે તે નિમિત્તે પક્ષપ્રમુખ ઉધ્ધવ ઠાકરે અને સર્વ શિવસૈનિકોને મનપુર્વક અભિનંદન. શિવસેનાના પ્રમુખ બાળાસાહેબ ઠાકરેએ કરેલું માર્ગદર્શન હંમેશા મુલ્યવાન નીવડ્યું છે. ૧૯૮૮માં બાળાસાહેબ ઠાકરેએ ભાજપના સદ્ગતનેતા પ્રમોદ મહાજન સાથે ભાજપ-શિવસેના યુતિ કરી હતી.

૧૯૮૦ના વર્ષ સુધી સમગ્ર વિશ્વમાં એકમાત્ર ભુતાન જ એવો દેશ હતો જ્યાં ટેલીફોન વ્યવસ્થા ન હતી.
ઈંગ્લેન્ડમાં ગૃહ અધ્યક્ષને ગૃહમાં બોલવાની છુટ નથી હોતી.


વિનંતી



તમારી પ્રાર્થનામાં
અમારી સેવાઓને
ખાસ યાદ
રાખશો.

કોંગ્રેસી તત્કાલીન વડાપ્રધાન નરસિંહરાવની હિંદુવાદી નીતિને કારણે બાબરી દવંશ થયો : ઉપરાષ્ટ્રપતિ હામિદ અન્સારી

બાબરી મસ્જિદ દ્વસ્ત અંગે ભારતના ઉપરાષ્ટ્રપતિ હામિદ અન્સારીએ એક સનસનાટીભર્યું નિવેદન કરીને સૌને ચોકાવી દીધા હતા. તેમણે કહ્યું હતું કે તત્કાલીન વડાપ્રધાન નરસિંહરાવની હિંદુવાદી વિચારધારાને કારણે બાબરી દવંશ થયો હતો. નરસિંહરાવના અનેક ખોટા કાર્યો અને નિર્ણયો આજે દેશને મોઘા પડી રહ્યા છે. બાબરી દવંશને કારણે કેટલાક રાજકીય પક્ષો ભારત પર લાગેલા ડાઘ ભુંસાઈ ગયાના સંદર્ભમાં મુલવે છે તો કેટલાક પક્ષો તેને દેશ માટે કાળો દિવસ ગણાવી રહ્યા છે. બાબરી દવંશમાં સાચા ગુનેગાર કોણ છે તેની સુનાવણી કોર્ટમાં પેન્ડિંગ છે. આવા સમયે હામિદ અન્સારીનું નિવેદન ચોકાવનારુ છે. વિનય સીતાપતિના પુસ્તક "હાફ લાયન : હાઉ પી વી નરસિંહરાવ ટ્રાન્સફોર્મ ઈન્ડિયા" નું વિમોચન કરતાં અન્સારીએ કહ્યું હતું કે દેશને નરસિંહરાવના સારા કામોનો ફાયદો પણ થઈ રહ્યો છે.



ભાજપ અને શિવસેનાની ગરમ કીટલીઓ એકબીજાને ઘાડી રહી છે

શિવસેનાએ ફરી એકવાર વડાપ્રધાનને આકરા સવાલો પુછવાનો તેનો જુનો સીલસીલો જારી રાખ્યો છે. આજે તેમણે પુછેલો સવાલ એ હતો કે રાષ્ટ્રનિર્માણના કામ માટે ચુંટણી અગાઉ વડાપ્રધાને કાળા નાંણા પાછા લાવવાની જાહેરાતનું શું થયું? પુછ્યું હતું. શિવસેનાના મુખપત્ર સામનામાં અગ્રલેખમાં જણાવાયું હતું કે તાજેતરમાં વડાપ્રધાને મનકી બાત કાર્યક્રમમાં ચેતવણી આપી હતી કે સપ્ટે. સુધીમાં કાળા નાંણા જાહેર કરો નહિતર તેના પરિણામો ભોગવવા તૈયાર રહો. જોકે બે વર્ષમાં કેટલા દેશવાસીઓના બેન્કના ખાતામાં ૧૫ લાખ રૂપીયા જમા થયા છે એવો સવાલ વિરોધીઓ કરી રહ્યા છે. આ વિરોધીઓને જડબેસલાક જવાબ આપવા માટે મુંબઈ ભાજપના કાર્યકરોને પણ રેડીયો પર મોકલવા જોઈએ. આવા કટાક્ષ કરનારા વિરોધીઓની જીભ કાપી નાંખી શકાય કે તેમને આગ ચાંપી બાળી મુકી શકાય તે બાબતે પણ તેમણે નિર્ણય લેવો પડશે.

મુંબઈ ભાજપના નેતા આશિષ શેલારે તાજેતરમાં સામના અખબારની નકલો બાળવાની ધમકી આપી હતી. તેના સંદર્ભમાં સામનામાં આ કટાક્ષ કરવામાં આવ્યો હતો. વડાપ્રધાન મોદીની મનકી બાત કાર્યક્રમ પર કટાક્ષ કરતાં સામનામાં જણાવાયું હતું કે મોદીના મનની વાત કડક ચા સમાન છે. પણ મુંબઈમાં કાળા નાંણા પર મનની વાત લોકો સાંભળે એટલે કેટલીય જગ્યાએ મફતમાં ચા-પાણીની વ્યવસ્થા કરવામાં આવી હતી. દેશ બદલ રહ્યા હોય, પણ અમને મફતમાં ચા નહી જોઈએ. અમને તો બસ એટલું જ કહો કે ચુંટણી પહેલાં આપવામા આવેલા વચન અનુસાર અમારા બેન્ક ખાતામાં ૧૫ લાખ રૂપીયા ક્યારે જમા થશે? સામનામાં ભાજપના નેતા આશિષ શેલારની ટીકા કરતાં જણાવાયું હતું કે ચા કરતાં કીટલી ગરમ આને કહેવાય.

ઈન્ટરનેશનલ જીવનસાથી પસંદગી કેન્દ્ર

- દેશ, વિદેશ તથા ડીવોર્સ પાત્રો માટે જીવનસાથી પસંદગી કેન્દ્ર
- આર્થિકરીતે નબળા, વિધવા કે બેરોજગાર યુવતીઓ પાસેથી
- રજીસ્ટ્રેશન ફી લેવામાં આવતી નથી.
- રજીસ્ટ્રેશન ફી સિવાય કોઈ ફી લેવાતી નથી.
- ફોટોગ્રાફ સાથેનો બાયોડેટા પોસ્ટથી મોકલી શકાશે.
- રજીસ્ટર લગન તથા સમુહ લગન માટેની વ્યવસ્થા મળી શકશે.
- લગનવાંચ્છુ યુવક-યુવતીઓના બાયોડેટા ઇન્ટરનેટ પર વિના મુલ્યે મુકી શકાશે.
- સ્વરોજગાર માટે વિના મુલ્યે સિલાઈ મશીન મેળવવા સંપર્ક કરવો
- ઇઝારાચેલની પવિત્રભુમિના પ્રવાસના પુસ્તકો મળશે.

સંપર્ક :- શ્રી ભાઈલાલભાઈ એસ. ટેલર

પાર્ક સ્ટ્રીટ, મેથો નર્સિંગસ્કુલ સામે. મિશન રોડ, નડીયાદ.

મો. ૯૮૯૮૩૧૮૬૮૫. ૯૭૧૪૫૧૮૩૬૭

જાહેર ખબરના ભાવ

આખુ પાન	રૂ. ૧૦૫૦૦	અર્ધુ પાન	રૂ. ૫૦૦૦
૧/૪ પાન	રૂ. ૨૫૦૦	૧/૮ પાન	રૂ. ૧૦૦૦
વાર્ષિક પેનલ	રૂ. ૭૨૦૦	માસિક પેનલ	રૂ. ૧૦૦૦
ટયુકડી જાહેરાત રૂ. ૫૦૦			

વ્યવસાયિક જા.ખ. રૂ. ૬૦ કો. સે. મી.

આપની કોઈપણ પ્રકારની જાહેર ખબરો સંપૂર્ણ વિગત સાથે મોકલી આપી, વિશાળ વાચક વર્ગ સુધી પહોંચાડો. જાહેરખબર દર મંગળવારે કાર્યાલય પર પહોંચાડવી
સંપર્ક : ૯૮૨૫૧ ૬૯૩૮૬, ૦૭૯-૬૫૨૧૪૭૫૬